

ఇలా తయారయ్యేవారు చాలా మంది ఉన్నారు అని ఆలోచిస్తున్నారా? మీరు కాదా? ఇప్పుడు కూడా సంపూర్ణ అధికారం పొందే సమయం. ఇప్పుడు బాగా ఆలశ్యం అనే బోర్డు పెట్టలేదు అని చెప్పాను కదా! ఆలశ్యం అయ్యింది అంటే వెనుక వచ్చినవారు ముందుకు వెళ్తున్నారు. అందువలన ఇప్పుడు కూడా స్వర్ణమ అవకాశం ఉంది. ఎప్పుడైతే బాగా ఆలశ్యం అనే బోర్డు పెడతారో అప్పుడు స్వర్ణమ అవకాశానికి బదులు వెండి అవకాశం లభిస్తుంది కనుక ఏమి చేయాలి? స్వర్ణమ అవకాశం తీసుకునేవారు కదా! స్వర్ణమయుగంలోకి రాకపోతే బ్రాహ్మణులు అయ్యి ఏమి చేసినట్లు? అందువలన బాప్ దాదా స్నేహి పిల్లలకు మరలా స్మృతి ఇప్పిస్తున్నారు- ఇప్పుడు బాబా స్నేహం కారణంగా ఒకటికి కోటిరెట్లు ఇచ్చే అవకాశం ఉంది. ఇప్పుడు ఎంత ఇస్తే అంత ఇవ్వటంలేదు. ఒకటికి కోటిరెట్లు ఇస్తున్నారు. తర్వాత ఇక ఎంత ఇస్తే అంత అనే లెక్క వచ్చేస్తుంది కానీ ఇప్పుడు భోళానాథుని నిండు బండారా తెరిచి ఉంది. ఎంత కావాలంటే అంత తీసుకోవచ్చు. తర్వాత ఇక సత్యయుగం యొక్క మొదటి నెంబర్ సీటు ఖాళీ లేదు అని చెప్పేస్తారు. అందువలన బాబా సమానంగా సంపూర్ణంగా అవ్వండి. మహత్వాన్ని తెలుసుకుని మహాన్ గా అవ్వండి. డబుల్ విదేశీయులు స్వర్ణమ అవకాశం తీసుకునేవారు కదా! ఎంతో సలగ్గుతతో ముందుకి వెళ్తున్నారు, స్నేహి ఆత్మలు, సహయోగులు కనుక ప్రతి విషయంలో సంపూర్ణ లక్ష్యం ద్వారా సంపూర్ణత యొక్క లక్షణాలను ధారణ చేయండి. సలగ్గుత లేకపోతే ఇక్కడికి ఎలా చేరుకుంటారు? ఎలా అయితే ఎగురుతూ ఇక్కడకు చేరుకున్నారో అలాగే ఎగరే కళలో ఎగురుతూ ఉండండి. శరీరంతో కూడా ఎగిరే అభ్యాసిగా ఉండాలి. ఆత్మ కూడా సదా ఎగురుతూ ఉండాలి. ఇదే బాప్ దాదా యొక్క స్నేహం.

సదా సఫలతాస్వరూపులుగా అయ్యి సంకల్పం మరియు సమయాన్ని సఫలం చేసుకునే వారికి, ప్రతి కర్మలో సేవ యొక్క ఉత్సాహ, ఉల్లాసాలు ఉంచుకునే వారికి, సదా స్వయాన్ని సంపన్నంగా చేసుకుని సంపూర్ణ అధికారం పొందేవారికి, సదా స్వర్ణమ అవకాశాన్ని తీసుకునేవారికి, ఇలా తండ్రిని అనుసరించే సుపుత్రులకి, మొదటి నెంబర్ పిల్లలకు బాప్ దాదా యొక్క ప్రിയస్మృతులు మరియు సమస్తే.

శీతలతా శక్తి..... 21-2-85

జ్ఞాన సూర్యుడు అయిన శివబాబా తన అదృష్టవంతమైన సితారలతో మాట్లాడుతున్నారని ఈరోజు జ్ఞాన సూర్యుడు, జ్ఞాన చంద్రుడు తన అదృష్టవంతమైన మరియు ప్రియమైన సితారలను చూస్తున్నారు. ఈ ఆత్మిక నక్షత్ర మండలాన్ని కల్పమంతటిలో ఎవరు చూడలేరు. ఆత్మిక సితారలైన మీరు మరియు జ్ఞానసూర్యుడు, జ్ఞానచంద్రుడే ఈ అతీతమైన మరియు ప్రియమైన నక్షత్ర మండలాన్ని చూడగలరు. ఈ ఆత్మిక నక్షత్ర మండలాన్ని వైజ్ఞానికులు చూడలేరు. శాంతి శక్తి ఉన్నవారే ఈ నక్షత్రమండలాన్ని చూడగలరు మరియు తెలుసుకోగలరు. ఈరోజు ఆత్మిక నక్షత్రమండలాన్ని వైజ్ఞానికులు చూడలేరు. కనుక ఈరోజు బాప్ దాదా ఆత్మిక నక్షత్రమండలంలో విహరిస్తూ రకరకాలైన సితారలను చూసి సంతోషిస్తున్నారు. ప్రతి ఒక సితార జ్ఞాన సూర్యుని

ద్వారా సత్యత ప్రకాశాన్ని, శక్తిని తీసుకుని బాబా సమానంగా సత్యతా శక్తి సంపన్నంగా, ఎంత వరకు సత్య స్వరూపంగా అయ్యారు అని చూస్తున్నారు మరియు జ్ఞాన చంద్రుని ద్వారా శీతలతా శక్తిని ధారణ చేసి చంద్రుని సమానంగా ఎంత వరకు శీతలంగా అయ్యారు? సత్యత మరియు శీతలత ఈ రెండు శక్తులు సదా సహజంగా సఫలతను తీసుకువస్తాయి. ఒక వైపు సత్యతాశక్తి యొక్క ఉన్నత నషా ఉండాలి మరియు రెండవ వైపు ఎంత ఉన్నత నషాయో అంతగానే శీతలతాశక్తితో ఎటువంటి వ్యతిరేక నషాతో లేక క్రోధంతో ఉన్న ఆత్మనైనా శీతలంగా చేయాలి. అహంకార నషాతో నేను, నేను అనేవారిని శీతలతా శక్తితో నేను, నేను అనే దానికి బదులు బాబా, బాబా అనేలా చేయాలి.. సత్యతను కూడా శీతలతా శక్తితో సిద్ధి చేస్తేనే సిద్ధి లభిస్తుంది. శీతలతాశక్తి లేకుండా సత్యతను సిద్ధి చేసినా అది సిద్ధించదు కానీ అజ్ఞాని ఆత్మలు అలా సిద్ధి చేయటాన్ని మొండితనంగా భావిస్తారు. అందువలన సత్యత మరియు శీతలత రెండు శక్తులు సమానంగా ఉండాలి మరియు వెనువెంట ఉండాలి ఎందుకంటే ఈ రోజుల్లో విశ్వంలో ప్రతి ఒక మానవాత్మ ఏదో ఒక అగ్నిలో కాలిపోతుంది అలా అగ్నిలో కాలిపోతున్న ఆత్మని మొదట శీతలతాశక్తి ద్వారా అగ్నిని శీతలం చేయండి అప్పుడు ఆ శీతలతతో సత్యతను తెలుసుకోగలుగుతారు.

శీతలతా శక్తి అంటే ఆత్మిక స్నేహ శక్తి. చంద్రుడు స్నేహం యొక్క శీతలతతో పాడైపోయిన పిల్లలని కూడా పరివర్తన చేస్తాడు. స్నేహం అంటే శీతలతా శక్తి ఏదోక అగ్నిలో కాలిపోతున్న ఆత్మను శీతలంగా చేసి సత్యతను ధారణ చేసే యోగ్యంగా చేస్తుంది. మొదట చంద్రుని శీతలత శక్తితో యోగ్యంగా అవుతారు తర్వాత జ్ఞాన సూర్యుని సత్యతాశక్తి ద్వారా యోగిగా అవుతారు. జ్ఞానచంద్రుని శీతలతాశక్తి ముందుకి వేళ్ళే యోగ్యంగా చేస్తుంది. యోగ్యత లేకపోతే యోగిగా కూడా కాలేరు. కనుక సత్యతను తెలుసుకునే ముందు శీతలంగా అవ్వాలి. సత్యతను ధారణ చేసే శక్తి ఉండాలి. శీతలతా శక్తి కలిగిన ఆత్మ స్వయం కూడా సంకల్పాల వేగంలో, మాటలో, సంపర్కంలో, ప్రతి పరిస్థితిలో శీతలంగా ఉండాలి. సంకల్పాల వేగం తీవ్రంగా ఉన్నప్పుడే ఎక్కువ వ్యర్థం కూడా అవుతుంది మరియు సమయం కూడా ఎక్కువ పడుతుంది. ఎప్పుడు కావాలంటే అప్పుడు అదుపు చేసుకోవటంలో మరియు పరివర్తన చేసుకోవటంలో సమయం మరియు శక్తి ఎక్కువ పడుతుంది. యదార్థంగా నడిచేవారు అంటే శీతలతా శక్తి స్వరూపంగా ఉండేవారు వ్యర్థం నుండి రక్షింపబడతారు. ప్రమాదం నుండి రక్షింపబడతారు. ఇది ఎందుకు, ఏమిటి, ఇలా కాదు, అలా కాదు అనే ఈ వ్యర్థతీవ్రత నుండి విడిపింపబడతారు. ఎలా అయితే వృక్షం యొక్క నీడ ఏ బాటసారికైనా విశ్రాంతినిచ్చేదిగా ఉంటుందో అలాగే శీతలతాశక్తి ఉన్నవారు ఇతరాత్మలకు కూడా తమ శీతలత యొక్క నీడతో సదా సహాయోగమనే విశ్రాంతిని ఇస్తారు. ప్రతి ఒక్కరు ఈ ఆత్మ దగ్గరకు వెళ్ళి రెండు సెకనులు శీతలతా నీడలో నుఖం, ఆనందం తీసుకోవాలి అని ఆకర్షించబడతారు. ఎలా అయితే చాలా ఎండగా ఉంటే నీడ కోసం వెతుకుతారు కదా! అలాగే ఆత్మల ఆకర్షణ మరియు దృష్టి శీతలతా ఆత్మలవైపు వెళ్తుంది ఇప్పుడు విశ్వంలో వికారాల అగ్ని ఇంకా పెరగనున్నది. ఎక్కడైనా నిప్పు అంటుకుంటే ప్రజలు అరుస్తారు కదా! అలాగే మానవులు శీతలత అనే బిందువు ఇవ్వండి అని శీతలతా ఆత్మలైన మీ దగ్గరకు తపిస్తూ వస్తారు, అరుస్తారు. ఒకవైపు వినాశన అగ్ని, రెండవ వైపు వికారాల అగ్ని, మూడవవైపు దేహం మరియు దేహ సంబంధీకులు, పదార్థాల తగుల్పాటు యొక్క అగ్ని, నాల్గోవైపు పశ్చాత్తాప అగ్ని ఇలా నలువైపుల

అగ్నియే అగ్ని కనిపిస్తుంది. అటువంటి సమయంలో ఆత్మలు ఒక సెకను శీతలత అనుభవం చేయించండి అని శీతలతాశక్తి ఉన్న మీ దగ్గరకు వరుగు పెడుతూ వస్తారు. అటువంటి సమయంలో నలువైపుల వెలుగుతున్న ఆ అగ్ని యొక్క సెగ స్వయానికి తగలకుండా ఉండేంత శీతలతా శక్తిని మీరు జమ చేసుకోవాలి. నలువైపుల అగ్ని తొలగించే మరియు శీతలత యొక్క వరదానం ఇచ్చేవారిగా అవ్వండి. ఒకవేళ ఏ అగ్ని అయినా అంశమాత్రంగా ఉన్నా ఆ అగ్నిలో చిక్కుకుంటారు. అగ్ని అగ్నిని పట్టుకుంటుంది కదా! కనుక పరిశీలన చేసుకోండి.

వినాశ జ్వాల అనే అగ్ని నుండి రక్షించుకునే సాధనం - నిర్భయతా శక్తి. నిర్భయతాశక్తి వినాశన జ్వాలలో అలజడి చేయదు. అలజడిలోకి తీసుకురాదు. నిర్భయత ఆధారంగానే వినాశన జ్వాలలో భయపడే ఆత్మలకు శీతలతా శక్తిని ఇవ్వగలరు. ఆత్మ భయం అనే అగ్ని నుండి రక్షించుకుని సంతోషంతో నాట్యం చేస్తుంది. వినాశనం చూస్తూ కూడా స్థాపనా దృశ్యాలు చూస్తారు. వారి నయనాలలో ఒక కంటిలో ముక్తిధామం అంటే మధురమైన ఇల్లు మరియు రెండవ కంటిలో జీవన్ముక్తి అంటే స్వర్గం నిండి ఉంటుంది. వారికి తమ ఇల్లు మరియు తమ రాజ్యమే కనిపిస్తుంది. ప్రజలు అయ్యో! అయిపోయింది! అయ్యో! చనిపోతున్నాము అని అరుస్తారు మరియు మీరు మా మధుర ఇంటికి, మధురరాజ్యంలోకి వెళ్తున్నాము అంటారు. క్రొత్తదేమీ కాదు, మా ఇంటికి, మా రాజ్యానికి వెళ్ళిపోతున్నాము అనే ఈ సంతోషంతో నాట్యం చేస్తూ, పాడుతూ బాబా వెంట వెళ్ళిపోతారు. వారు అరుస్తారు మీరు వెంట వెళ్ళిపోతారు. ఇలా ఇవన్నీ వింటుంటేనే అందరు సంతోషపడుతుంటే ఆ సమయంలో ఇంకెంత సంతోషంగా ఉంటుంది! నలువైపుల అగ్నితో శీతలం అయిపోయారు కదా! వినాశన జ్వాల నుండి రక్షించుకునే సాధనం - నిర్భయత. విన్నారు కదా! అలాగే వికారాల అంశం యొక్క అగ్ని నుండి రక్షించుకునే సాధనం - అనాది, ఆది వంశాన్ని సృష్టి చేయండి. అనాదిగా బాబా వంశంలో సంపూర్ణ సత్యపథాన ఆత్మను, ఆది వంశ దేవాత్మను. దేవాత్మలు అంటే 16కళా సంపన్నులు మరియు సంపూర్ణ నిర్వికారులు. ఇలా మీ ఆది, అనాది వంశాన్ని సృష్టిచేస్తే వికారాల అంశం కూడా సమాప్తి అయిపోతుంది.

అలాగే మూడవది - దేహం, దేహ సంబంధీకులు మరియు పదార్థాల కోరిక యొక్క అగ్ని. ఈ అగ్ని నుండి రక్షించుకునేటందుకు సాధనం - బాబాని ప్రపంచంగా చేసుకోండి. బాబానే ప్రపంచంగా చేసుకుంటే మిగిలినవన్నీ అసారంగా అనిపిస్తాయి కానీ ఏమీ చేస్తున్నారు అనేది మరో రోజు చెప్తాను. బాబాయే ప్రపంచం అనే సృష్టి ఉంటే దేహం, సంబంధాలు, పదార్థాలు ఇవేమీ ఉండవు. అన్నీ సమాప్తి అయిపోతాయి. నాల్గవది - పశ్చాత్తాప అగ్ని. దీని నుండి రక్షించుకునే సహజ సాధనం- సర్వ ప్రాప్తి స్వరూపంగా అవ్వాలి. అప్రాప్తి అనేది పశ్చాత్తాపాన్ని ఇస్తుంది. ప్రాప్తి పశ్చాత్తాపాన్ని తొలగిస్తుంది. కనుక ఇప్పుడు ప్రతి ప్రాప్తిని ఎదురుగా పెట్టుకుని పరిశీలించుకోండి. ఏ ప్రాప్తిని అనుభవం చేసుకోవటంలో లోటు లేదు కదా! ప్రాప్తుల లిస్ట్ ఉంది కదా! అప్రాప్తి సమాప్తి అవ్వటం అంటే పశ్చాత్తాపాన్ని సమాప్తి చేసుకోవటం. ఇప్పుడు ఈ నాలుగు విషయాలు పరిశీలించుకోండి అప్పుడే శీతలతాస్వరూపంగా అవుతారు. ఇతరుల తపనను ఆర్పేటటువంటి శీతలయోగి, శీతలదేవి అయిపోతారు. శీతలతాశక్తి అంటే ఏమిటో అర్థమైందా? సత్యతాశక్తి గురించి కూడా చెప్పాను కదా! మరలా తర్వాత కూడా చెప్తాను. నక్షత్రమండలంలో ఏమి చూసారో విన్నారా? దాని విస్తారం మరలా చెప్తాను.

సదా చంద్రుని సమానంగా శీతలతాశక్తి స్వరూప పిల్లలకు, సత్యతాశక్తి ద్వారా సత్యయుగం తీసుకువచ్చేవారికి, సదా శీతలత అనే నీడ ద్వారా అందరి మనస్సుకి విశ్రాంతి ఇచ్చే పిల్లలకు, సదా నలువైపుల ఉన్న అగ్ని నుండి సురక్షితంగా ఉండే శీతలయోగి, శీతలదేవీ పిల్లలకు జ్ఞాన సూర్యుడు, జ్ఞానచంద్రుని యొక్క ప్రియస్మృతులు మరియు సమస్తే.

సంగమయగం - సర్వశ్రేష్ఠ ప్రావుల యుగం24-2-85

సదా మహాదాని, వరదాని బాప్దాదా తన పిల్లలతో మాట్లాడుతున్నారు :-

ఈరోజు బాప్దాదా నలువైపుల ఉన్న ప్రాప్తి స్వరూప విశేషాత్మలను చూస్తున్నారు. ఒక వైపు అనేక అల్పకాలిక ప్రాప్తిని పొందే ఆత్మలు. వీరికి ప్రాప్తితో పాటూ అప్రాప్తి కూడా ఉంటుంది. ఈ రోజు ప్రాప్తి, రేపు అప్రాప్తి. ఇలా ఒకవైపు అనేక ప్రావుల లభిస్తున్నప్పటికీ అప్రాప్తి తో ఉండేవారు మరియు రెండవైపు చాలా కొద్దిమంది సదాకాలిక ప్రాప్తి స్వరూప విశేషాత్మలు. ఇద్దరిలో మహాన్ తేడాను చూస్తున్నారు. బాప్దాదా ప్రాప్తి స్వరూప పిల్లలను చూసి ఎంత పదమాపద భాగ్యశాలి ఆత్మలు అని చాలా సంతోషిస్తున్నారు. ఎంత ప్రాప్తి పొందారంటే - విశేషాత్మలైన మీ ప్రతి అడుగులో కోట్లు. లౌకికంలో కూడా ప్రాప్తి స్వరూప జీవితం అంటే విశేషంగా నాలుగు విషయాల ప్రాప్తి ని కోరుకుంటారు. 1. సుఖమయ సంబంధం, 2. స్వభావం మరియు సంస్కారం సదా శీతలంగా మరియు స్నేహిగా ఉండాలి, 3. సత్యమైన సంపాదన యొక్క సంపత్తి 4. శ్రేష్ఠ కర్మ మరియు శ్రేష్ఠ సంపర్కం ఉండాలి అని. ఈ నాలుగు విషయాలు ఉంటే లౌకికజీవితంలో కూడా సఫలత మరియు సంతోషం ఉంటుంది కానీ లౌకిక జీవిత ప్రావులు అల్పకాలిక ప్రావులు. ఈరోజు సుఖమయ సంబంధమే, రేపు దుఃఖమయ సంబంధంగా అవుతుంది. ఈరోజు సఫలత ఉంటుంది మరలా రేపు ఉండదు. దీనితో చూస్తే ప్రాప్తి స్వరూప శ్రేష్ఠాత్మలైన మీకు ఈ అలౌకిక శ్రేష్ఠ జీవితంలో ఈ నాలుగు సదా లభించాయి. ఎందుకంటే డైరెక్ట్ సుఖధాత, సర్వప్రావుల ధాతతో మీకు అవినాశీ సంబంధం ఉంది. అవినాశీ సంబంధం ఎప్పుడు దుఃఖం ఇచ్చేది, మోసం చేసేది కాదు. వినాశీ సంబంధంలో వర్తమాన సమయం దుఃఖం మరియు మోసం ఉంది. అవినాశి సంబంధంలో సత్యమైన స్నేహం, సుఖం ఉంటుంది. కనుక సదా స్నేహం మరియు సుఖం యొక్క సర్వ సంబంధాలు బాబాతో లభిస్తున్నాయి. ఒక సంబంధం కూడా లోటు లేదు. ఏ సంబంధంతో కావాలంటే ఆ సంబంధంతో ప్రాప్తిని అనుభవం చేసుకోండి. ఏ ఆత్మకి ఏ సంబంధం ఇష్టమైతే ఆ సంబంధంతో భగవంతునితో ప్రీతి యొక్క రీతిని నిలుపుకుంటుంది. భగవంతుడిని సర్వసంబంధిగా చేసుకున్నారు. ఇటువంటి శ్రేష్ఠ సంబంధం కల్పమంతటిలో ఇక ఎప్పుడు లభించదు. సంబంధం కూడా లభిస్తుంది మరియు వెనువెంట ఈ అలౌకిక దివ్యజన్మలో సదా స్వభావం సదా శ్రేష్ఠంగా, ఈశ్వరీయ సంస్కారం ఉన్న కారణంగా స్వభావ, సంస్కారాలు ఎప్పుడు దుఃఖాన్ని ఇవ్వవు. బాప్దాదా సంస్కారాలే పిల్లల సంస్కారాలు. బాప్దాదా స్వభావమే పిల్లల స్వభావం. స్వభావం అంటే ప్రతి ఆత్మ పట్ల స్వ అంటే ఆత్మభావంతో ఉండటం. స్వ అని శ్రేష్ఠతను కూడా అంటారు. స్వయం యొక్క భావం మరియు శ్రేష్ఠ భావంతో ఉండటమే స్వభావం. సదా మహాదాని,